

“भीठे बच्चे- बेहद सेवाको लागि तिम्नो बुद्धि चल्नु पर्छ। यस्तो ठूलो घडी बनाऊ जसको काँटामा रेडियम होस् जुन टाढैबाट चम्किरहोस्।”

**प्रश्न:-** सेवाको वृद्धिको लागि कुनचाहिँ युक्ति रच्नु पर्छ?

**उत्तर:-** जो-जो महारथी होशियार बच्चाहरू छन् उनीहरूलाई आफ्नो सेवा केन्द्रमा बोलाउनु पर्छ। महारथी बच्चाहरूले चक्कर लगाउँदै गरे भने सेवाको वृद्धि हुँदै जान्छ। यसमा यस्तो सम्झिनु हुँदैन- मेरो मान कम हुन्छ। बच्चाहरूमा कहिल्यै पनि देह-अभिमान आउनु हुँदैन। महारथीहरूको धेरै सम्मान राख्नु पर्छ।

**गीत:-** यह वक्त जा रहा है...

**ओम् शान्ति।** घडीको नाम सुन्नासाथ बेहदको घडी याद आयो। यो हो बेहदको घडी, यसमा सारा बुद्धिले सम्झिनु पर्ने कुरा छ। त्यसको पनि ठूलो काँटा र सानो काँटा हुन्छ। सेकेन्डको ठूलो काँटा चलिरहन्छ। अहिले रातको १२ बजेको छ अर्थात् रात पूरा भएर फेरि दिन सुरु हुनु पर्छ। यो बेहदको घडी धेरै ठूलो हुनु पर्छ। यसमा काँटा जुन बनाइन्छ त्यसमा रेडियम पनि दिनु पर्छ जो टाढैबाट चम्कियोस्। घडीले त स्वयं नै सम्झाउँछ। कोही पनि नयाँ आयो भने घडी आएर देखोस्। बुद्धिले पनि भन्छ अवश्य काँटा अन्तमा आइपुगेको छ। कसैले पनि बुझ्न सक्छ विनाश अवश्य हुनु पर्छ। फेरि हुन्छ सत्ययुगको आदि। सत्ययुगमा धेरै कम आत्माहरू रहन्छन्। यतिका सबै आत्माहरू अवश्य वापस जानु पर्छ। चित्रमा सजिलो सँग सम्झाउनु छ। यस्तो घडी कसैले बनाए भने धेरैवटा किनेर भए पनि घरमा राख। यसमा सम्झाउनु छ। यो कलियुगी भ्रष्टाचारी दुनियाँ हो। अनेक धर्म छन्। विनाश पनि सामुन्ने खडा छ। प्राकृतिक प्रकोप पनि हुनु छ। अब यी लक्ष्मी-नारायण आदिलाई पनि सत्ययुगको बादशाही कसरी मिल्यो? अवश्य बाबाद्वारा मिलेको हुनु पर्छ। पतित-पावन आउनु हुन्छ पतित दुनियाँमा संगममा। पावन दुनियाँमा त बाबालाई आउनु छैन। यो सृष्टि-चक्रमा सम्झाउनको लागि बडो फस्टक्लास कुरा छ र यसमा बुझाउन पनि धेरै सजिलो छ। जो सँग पैसा धेरै छ उसले त आर्टिस्टलाई छिट्टै अर्डर गरोस् र छिट्टै चीज तयार होस्। सरकारको काम त यत्तिकैमा भइहाल्छ तर यहाँ त मुश्किलले कसैले काम गर्छन्। कुनै राम्रो आर्टिस्टले चित्र बनाउँछ भने त्यो शोभायमान पनि हुन्छ। आजकल चित्रको मान धेरै छ। नृत्यका चित्र कति धेरै देखाउँछन्। सम्झिन्छन् पहिले यस्ता नृत्य हुन्थे। तर यस्तो कुनै छैन। त्यसैले यो बेहदको घडी छिट्टै बनाउनु पर्छ। जसलाई मनुष्यले राम्ररी सम्झिन सक्छन्। कलर पनि यस्तो होस् जो चम्किरहोस्। पतित-पावन कोही मनुष्य हुन सक्दैन। मनुष्य पतित छन् तब त गायन गरिरहन्छन्। पावन दुनियाँ पनि स्वर्ग हो। मनुष्य त सम्झदैनन्- कृष्ण नै श्याम हुन् फेरि सुन्दर बन्छन्। त्यसैले नाम परेको छ, श्याम-सुन्दर। हामी पनि पहिले सम्झदैनथ्यौ, अहिले बुद्धिमा छ- अवश्य काम चितामा बस्नाले कालो हुन्छ अर्थात् पतित हुन पुग्छ। यो पनि स्पष्ट गरेर लेख्नु छ। वर्सा दिनु हुन्छ परमपिता परमात्माले र श्राप दिन्छ रावणले। मनुष्यको बुद्धि फेरि जान्छ रघुपति राघव राजा रामतिर, तर राम त हुनु हुन्छ परमपिता परमात्मा। यो सबै बुद्धि चलाएर चित्र बनाउनु पर्छ किनकि आजकल आफूलाई भगवान् त सबैले

२०७५ असोज २९ सोमबार १५-१०-२०१८ प्रातः मुरली ओम् शान्ति “बापदादा” मधुबन  
भनिरहन्छन्। तिमीलाई थाहा छ- बाबा त एक हुनु हुन्छ। बाँकी हामी सबै आत्माहरू परमधाममा  
परमात्मा सँग गएर रहन्छौ। त्यतिखेर बाबा पनि ब्रह्माण्डको मालिक, हामी पनि ब्रह्माण्डको मालिक  
हुन्छौं। फेरि बाबा भन्नुहुन्छ- तिमी बच्चाहरूलाई म विश्वको मालिक बनाउँछु। अरू कोही जतिसुकै  
ठूलो राजा होस्, म विश्वको मालिक हुँ भन्दैन। बाबाले त विश्वको मालिक बनाइरहनु भएको छ। यस्ता  
माता-पितामाथि कति बलिहार जानु पर्छ। उहाँको श्रीमत प्रसिद्ध छ। त्यसमा चल्दा-चल्दै पछि गएर  
श्रीमतको पूरा पालन गर्छौं। अहिले यदि श्रीमतमा पूरा चल्थौ भने त श्रेष्ठ बनिहाल्छौ, कति टाउको  
दुखाउनु पर्छ। जब सम्म यज्ञ छ तबसम्म पुरुषार्थ चलिरहन्छ।

यो हो रुद्र ज्ञान यज्ञ। उनीहरू पनि रुद्र-यज्ञ गर्छन् शान्तिको लागि। त्यसबाट त शान्ति हुन सक्दैन।  
बाबाको त एउटै यज्ञ छ, जसमा सारा सामग्री स्वाहा हुन जान्छ र सेकेन्डमा जीवन मुक्ति मिलिरहन्छ।  
उनीहरूले कतिका यज्ञ रच्छन्, फाइदा केही छैन। तिमी बच्चाहरू हौ निर्विकारी। पवित्रता विना कोही  
स्वर्गमा जान सक्दैनन्। यो हो अन्तिम समय। पतित दुनियाँ, भ्रष्टाचारी रावणको दुनियाँ शत-प्रतिशत  
अपवित्रता, अशान्ति, दुःखी रोगी... यी सबै लेख्नु पर्छ र स्वर्गमा छ श्रेष्ठाचारी, शत-प्रतिशत पवित्रता-  
सुख-शान्ति, निरोगी। त्यो हो रावणको श्राप, यो हो शिव बाबाको वर्सा, पूरा उल्लेख गर्नु पर्छ। यो सृष्टि  
फलानो समय देखि फलानो समय सम्म श्रेष्ठाचारी थियो फेरि फलानो समय देखि भ्रष्टाचारी बन्यो।  
लिखत यस्तो हुनु पर्छ जो देख्ने बित्तिकै बुझ्न सकियोस्। सम्झाउनाले पनि बुद्धिमा नशा चढने छ। यस  
धन्दामा रह्यौ भने अभ्यास हुन्छ। त्यो सर्भिस ८ घण्टा गरिन्छ भने यो सर्भिस पनि ८ घण्टा गर्नु पर्छ।  
सेन्टरमा जो बच्चीहरू छन् तिनमा पनि नम्बरवार छन्। कसैलाई त सेवाको धेरै सोख छ। जहाँ-तहाँ  
गइरहन्छन्। कोही त एकै ठाउँमा आराम सँग बस्छन् उनलाई अलराउण्डर भनिदैन। महारथीहरूलाई त  
केही सम्झदैनन् त्यसैले सेवा बन्द हुन्छ। धेरैलाई आफ्नो अहंकार धेरै रहन्छ। हाम्रो मान होस्, अरू कोही  
आयो भने हाम्रो मान कम हुन्छ। महारथीले त मदत गर्नेछन् यो कुरा सम्झदैनन्। आफ्नो अहंकार रहन्छ  
यस्ता पनि बुद्धू छन्। बाबा भन्नुहुन्छ- सच्चा दिलमा साहव राजी हुन्छन्। बाबाको सम्मुख समाचार त  
आइ नै रहन्छ। बाबा हरेकको धड्कनलाई जान्नुहुन्छ। यी बाबा पनि अनुभवी छन्।

यो सृष्टि-चक्रको ज्ञान धेरै राम्रो छ। यस ज्ञानको प्रभाव बढ्यो भने तिम्रो सेवा धेरै राम्रो र विहंग मार्गको  
हुन्छ। अहिले त कमिलाको चालको सेवा छ। आफ्नै देह-अभिमानमा रहन्छन् त्यसैले बुद्धि चल्दैन।  
अहिले यो हो विहंग मार्गको सेवा। सेवाधारी बच्चाहरूको दिमाग चलिरहन्छ के-के बनाउनु पर्छ।  
चित्रमा सम्झाउनु धेरै सहज छ। अहिले कलियुग छ, सत्ययुग स्थापना हुँदैछ। बाबाले नै सबैलाई वापस  
लिएर जानु हुन्छ। त्यहाँ छ सुख, यहाँ छ दुःख। सबै पतित छन्, पतित मनुष्यले कसैलाई मुक्ति-जीवन  
मुक्ति दिन सक्दैनन्। अरू सबै हुन् भक्तिमार्गको कारोबार सिकाउनेवाला। गुरु सबै छन् भक्तिमार्गका।  
ज्ञानमार्गका गुरु कोही छैनन् यहाँ त कति मेहनत गर्नु पर्छ। सृष्टिलाई स्वर्ग बनाउनु जादूको खेल हो,  
त्यसैले उहाँ बाबालाई जादूगर पनि भनिन्छ। कृष्णलाई कहिले जादूगर भनिदैन। कृष्णलाई श्याम सुन्दर  
बनाउने एक बाबा हुनु हुन्छ। सम्झाउनको लागि बडो नशा चाहिन्छ। बाहिर जानु पर्छ। गरिबले नै राम्ररी  
धारण गर्ने छन्। धनवानहरूमा आशा कम रहन्छ। १०० गरिब, एक दुई साहुकार, ५-७ साधारण

२०७५ असोज २९ सोमबार १५-१०-२०१८ प्रातः मुरली ओम् शान्ति “बापदादा” मधुबन निस्कन्छन्। यसरी नै काम चल्छ। धनको यति आवश्यकता रहँदैन, सरकारले हेर कति बारुद बनाएको छ। दुवैले सम्झिन्छन् विनाश हुन्छ, हामी विनाश देख्नेछौ, तब शिकारी (मलूक) को बन्छन्? कहानी छ नि हैन— दुई बिराला लडे मख्वन बीचमा बाँदरलाई मिल्यो। कृष्णको मुखमा मख्वन देखाइन्छ। हो यो स्वर्गरूपी मख्वन। यी कुरा मुश्किलले कसैले बुझ्न सक्छन्। यहाँ २०-२५ वर्ष रहनेहरूले पनि केही बुझ्दैनन्। बाबाको भट्टी बन्यो त्यसमा कति आए कति गए। कोही जमेर बसे। ड्रामामा कल्प पहिले पनि यस्तै भएको थियो। अहिले पनि यस्तै भइरहेको छ। चित्र जति ठूलो हुन्छ त्यति अरूलाई सम्झाउन पनि सहज हुन्छ। लक्ष्मी-नारायणको चित्र पनि आवश्यक छ। कल्प-वृक्षबाट थाहा हुन्छ भक्ति सम्प्रदाय (भक्ति कल्ट) कहिले देखि सुरु हुन्छ। ब्रह्माको रात दुई युग फेरि ब्रह्माको दिन दुई युग। मनुष्यहरूले त बुझ्दैनन् अनि भन्छन् ब्रह्मा त सूक्ष्म वतनमा छन्। तर प्रजापिता त अवश्य यहाँ नै हुनु पर्छ। कति गहन रहस्य छ जुन शास्त्रमा हुन सक्दैन। मनुष्यहरूले त सबै उल्टो चित्र देखेका छन्, उल्टो ज्ञान सुनेका छन्। ब्रह्मालाई पनि धेरै भुजाहरू बनाइदिएका छन्। यी शास्त्र आदि जति छन् ती सबै भक्तिमार्गका सामग्री हुन्। यो कहिले देखि सुरु हुन्छ, दुनियाँले जान्दैनन्। मनुष्यले भक्ति कति गर्छन्, सम्झिन्छन् भक्ति विना भगवान् मिल्न सक्दैनन्। तर जब पूरा दुर्गति हुन्छ तब भगवान् मिल्नुहुन्छ, सद्गतिको लागि। यो हिसाब-किताब तिमीहरू जान्दछौ। आधाकल्प देखि भक्ति सुरु हुन्छ। बाबा भन्नुहुन्छ— यी वेद उपनिषद्, यज्ञ-तप आदि सबै हुन् भक्तिमार्गका। यी सबै खतम हुनु छ। सबैले कालो बन्नु नै छ फेरि गोरो बनाउन बाबा आउने पर्छ। बाबा भन्नुहुन्छ— म कल्पको संगम युग-युगमा आउँछु, नकि युग-युगमा। देखाउँछु कच्छ अवतार, मच्छ अवतार, परशुराम अवतार...। यी भगवानका अवतार हुन् भने फेरि ढुङ्गा-माटोमा भगवान् कसरी हुन सक्छन्। मनुष्य कति बेसमझ बनेका छन्। बाबा आएर कति समझदार बनाउनु भएको छ। महिमा पनि गर्नु पर्छ— परमपिता परमात्मा ज्ञानका सागर, पवित्रताका सागर हुनु हुन्छ। कृष्णको यो महिमा हुन सक्दैन। कृष्णका भक्तले फेरि कृष्णको लागि भन्छन् सर्वव्यापी छन्। कति आकर्षित हुन्छन्। त्यसबाट निकालेर फेरि बाबाको परिचय दिनु हुन्छ, सबै आत्मा भाइ-भाइ हुन् सबै पिता कहाँ हुन सक्छन् र! फेरि याद कसलाई गरिन्छ? ईश्वर पितालाई बच्चाहरू याद गर्छन् सम्झाउनेवाला पनि बेहद वृद्धि भएको हुनु पर्छ। बच्चाहरूको बुद्धि हदमा फस्दछ। एकै स्थानमा बस्छन्। व्यापारीहरू जो हुन्छन् ती ठूला-ठूला शाखा खोल्छन्। जसले जति धेरै सेन्टरहरू खोल्छन् त्यो मेनेजर राम्रो। फेरि सेन्टरमा पनि भर पर्छ। यो हो अविनाशी ज्ञान रत्नको पसल। कसको? ज्ञान सागरको। कृष्णमा त यो ज्ञान थिएन, न त त्यस समयमा लडाइँ नै लागेको थियो। प्वाइन्ट त धेरै छन्, जो धारणा गरेर सम्झाउनु पर्छ। सभामा चित्र राखिएको होस्, जो सबैले देखुन्। घडीको चित्र धेरै राम्रो छ। यस चक्रलाई जान्नाले चक्रवर्ती राजा बन्ने छन्। स्वदर्शन चक्रधारी बन्नु छ। घडीमा सम्झाउनु धेरै सहज छ। कतिपय पुराना बच्चाहरू लायक नै बन्दैनन्। आफूलाई मिया मिठू सम्झेर बस्छन्, त्यसै खुशी हुन्छन्। सेवा गर्दैनन् भने कसले सम्झिन्छन् यो दानी हो। दान पनि अशर्फीहरूको गर्नु पर्छ वा पाई पैसाको? यी चित्र अन्धाहरूको अगाडि ऐना हुन्। ऐनामा आफ्नो मुख देख्छन्। पहिले बाँदरको चेहरा थियो अहिले मन्दिरको चेहरा बनिरहेको छ। मन्दिरमा बस्न लायक बन्ने पुरुषार्थ गर्नु छ। यो हो पतित दुनियाँ त्यो हो पावन दुनियाँ जो शिवबाबाले स्थापना गरिरहनु

२०७५ असोज २९ सोमबार १५-१०-२०१८ प्रातः मुरली ओम् शान्ति “बापदादा” मधुबन भएको छ। जो श्रीमतमा चल्दैन् उनको बुद्धिमा कहिल्यै धारणा हुन सक्दैन। भन्नुहुन्छ— प्रतिदिन तिमीलाई गहन कुरा बताउँछु, त्यसैले अवश्य ज्ञानको वृद्धि हुँदै जानेछ।

कसै-कसैले प्रश्न उठाउँछन् ८ बादशाही कसरी चल्छ? यस हिसाबबाट यति बादशाही हुनु पर्छ। बाबा भन्नुहुन्छ—तिमीहरू यी कुरामा किन पर्छौ? पहिले बाबा र उहाँको वर्सालाई याद गर। त्यहाँको जो रीति-रिवाज हुन्छ त्यही चल्ने छ। बच्चाहरू जुन रीतिले पैदा हुनु छ, त्यसै रीतिले हुने छन्। तिमी यसमा किन जान्छौ? विकारको कुरा मुखमा किन ल्याउँछौ? यो चित्र कसैलाई उपहारमा दिनु धेरै राम्रो हुन्छ। यो ईश्वर पिताको उपहार हो। यस्तो ईश्वर पिताको उपहार कसले लिएर जादैन र! क्रिश्चियनहरू अरू कसैको पुस्तक-साहित्य आदि लिदैनन् उनलाई आफ्नो धर्मको नशा रहन्छ। बाबा त भन्नुहुन्छ देवता धर्म सबै भन्दा उच्च छ। तिनीहरू त सम्झिन्छन् हामीलाई यी क्रिश्चियनबाट धेरै पैसा मिल्छ। तर यो त ज्ञानको कुरा हो। जसले ज्ञान धारण गर्छ उसैले बाबाबाट वर्सा पाउँछ। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सारः—**

- १) विश्वको मालिक बनाउने माता-पिता माथि दिलदेखि बलिहार जानु पर्छ। उहाँको श्रीमतमा राम्ररी चलेर श्रेष्ठ बन्नु छ।
- २) आफ्नो दिल सधैं सच्चा राख्नु छ। अहंकारमा आउनु हुँदैन। अशर्फीहरूको दान गर्नु पर्छ। ज्ञान दान गर्नमा महारथी बन्नु छ। ८ घण्टा ईश्वरीय सेवा अवश्य गर्नु छ।

**वरदानः—** आफ्नो जिम्मेवारीको सबै बोझ बाबालाई दिएर सदा निश्चिन्त रहने सफलता सम्पन्न सेवाधारी भव

जो बच्चाहरू जति स्वयं हल्का रहन्छन्, त्यति नै सेवामा उन्नति हुन्छ र स्वयं सदा अगाडि बढिरहन्छन् अर्थात् उन्नति प्राप्त गरिरहन्छन्। यसकारण सबै जिम्मेवारी बाबालाई दिएर स्वयं बेफिक्र बन। कुनै पनि प्रकारको मैपनको बोझ नहोस्। केवल यादको नशामा रहने गर। बाबा सँग कम्बाइन्ड रह्यौ भने जहाँ बाबा हुनु हुन्छ त्यहाँ सेवा त स्वतः हुन्छ। गराउने वालाले गराइरहनु भएको छ त्यसैले हल्का पनि रहने छौ र सफलता सम्पन्न पनि बन्छौ।

**स्लोगनः—** बेहद ड्रामाको हरेक दृश्यलाई निश्चित जानेर सदा निश्चिन्त रहने गर।